

Мал үвлзүүлгэнд белдлгәнә кӧдлмшиг сәәнәр кўцәхми

Олна мал үвлзүүлгәнә белдвр төгсәлгәәр зарлгдсн сара кӧдлмшиг Западн района әдл-ахус му бишәр кедж йовна. Района колхозмуд болн совхозмуд силосар болн малин хотин гуйрбуудягьяр зӧвәр сән тетквртә. Белддж авсн малин хот деерән, шинәс немр хот-хол белддж, үвлин туршарт кўрх хотин зура кўцәхин төлә шунмгьа ноолда бүрдәдж йовна.

Района колхозмудар болн совхозмудар олна малд ӧгх ӧвсәр болн соломар 60 процент, силосар 106 процент, концентрирован хотар 70 процент тетквртә. Малин хотин кӧрнъ одачн ик биш. Тегәд малд үвлин туршарт ядхдан кемджәгьяр цуг кӧрнъгән болн аргьан сәәнәр олзлдж авхин кергт суданк, кенз, кӧк шарлдж-буурлда хаддж авчана.

Эн джилин ургьц хурадж авсна соломан сәәнәр хурадж скирдләд, малин үвлзнъгәс газрин ууд бәәсн соломан, ӧвсән малин үвлзнъгүр зӧӧдж хураджана. Дакад кеер бәәх ӧвсиг хардж хәләдг улст даалгьчксн бәәнә.

Малин хаша-хаацс болн малчнр, хӧӧчнр бәәх гермүд, ясгдәд белдлджәнә. Керм үвлин цаг киитн болн шуургьта болхла, малд икәр хот керглдджәнә. Тегәд района әдл-ахусин хаша-хаацсиг сәәнәр дуладж, ясдж авхин төлә кўчн-чидлән әрвльго, мал үвлзүүлгәнә белдврит үзмджтәгьяр кедж кўцәхәр ноолдджана.

Ӧдгә цагт района әдл-ахусар 1370 үкр багтх 13 хаша, 2202 тугьл багтх 9 хаша, 10400 хӧн багтх

11 хаша болн 1300 хургьн багтх дулан 4 катг шинәс тосхддж дуусхми. Энүгән цаглань тосхддж дуусхин төлә шунлтта кевәр кӧдлджәнә.

Бәәх хуучн хаш-хаацсан ясад, үвлд бел кегьәд дуусчана. Келхд, «Комсомолец» совхозин (директорнъ үр Груцинов) тосхачнр эн джил 480 бод мал багтх хойр хаша, 100 тугьл багтх нег хаша шинәс тосхддж дуусджана. Эн совхоз үвлин туршарт ӧгх ӧвсәр болн соломар 83 процент силосар — 118 процент концентрирован хотар 72 процент тетквртә. Тегәд эн совхоз малд хот белдлгьәрн районд түрүн орм эзджәнә.

Эдү мет «Южный» совхоз (директорнъ үр Бамбушев) олна мал үвлзүүлгәнә белдврит сәәнәр кедж йовна.

Болв, Сталинә нертә колхоз (ахлачнъ үр Дзюба) малд ӧгх хотар зуг 36 процент тетквртә, Чапаевин нертә колхоз (ахлачнъ үр Жмырко) малд ӧгх хотар зуг 39 процент тетквртә. Эн колхозмуд малам үвләс гару угагьяр, таргьн-цадхлнъгар гаргьхин, төлә, малин хотин кӧрнъг деерән немр хот белддж авхин кергт ик кӧдлмш кех зӧвтә.

Западн района кўч-кӧлсчнр КПСС-н ЦК-н болх Пленумиг уктдж, долан джилә зуран түрүн джилд ик диилвр кўцхин болн ирх үвләс олна малам гару угагьяр авч гархин төлә темдтә кӧдлмш делгрүлджәнә.

А. МАТВЕЕВ.